

ಒಬ್ಬ ಮಾನ್ಯ ಸದಸ್ಯರು.—ಕೆಲವು ಆಸ್ಪತ್ರೆಗಳನ್ನು ಮಂಜೂರು ಮಾಡಿದ್ದರೂ, ಆದರೆ ಅವುಗಳನ್ನು ಈಗ ತಡೆಹಿಡಿದಿದ್ದೀರಂತೆ. ಅದನ್ನು ಮತ್ತೆ ಮಂಜೂರು ಮಾಡಿಕೊಡುತ್ತೀರಾ ?

ಶ್ರೀ ವಿಶ್ವನಾಥರೆಡ್ಡಿ.—ಈ ಪ್ರಶ್ನೆಗೆ ನಾನು ಈ ಮೊದಲೇ ಉತ್ತರವನ್ನು ಕೊಟ್ಟಿದ್ದೇನೆ. ಆ ಆಜ್ಞೆಯನ್ನು ತಡೆಹಿಡಿದಿಲ್ಲ. ಹಿಂದೆ ಯಾವ ಸಿಬ್ಬಂದಿಯೂ ಇಲ್ಲದೆ ಕೇವಲ ಆಸ್ಪತ್ರೆಗಳನ್ನು ಮಾತ್ರ ಕೊಟ್ಟಿದ್ದರು. ಆದರೆ ಇನ್ನು ಮುಂದೆ ಈ ರೀತಿ ಸಿಬ್ಬಂದಿ ಇಲ್ಲದೆ ಆಸ್ಪತ್ರೆಗಳನ್ನು ಕೊಡುವುದು ಬೇಡವೆಂದು ಮಾಡಿದ್ದೇವೆ. ನಾವು ಎಲ್ಲೆಲ್ಲಿ ಆಸ್ಪತ್ರೆಗಳನ್ನು ತೆರೆಯಬೇಕೆಂದು ಮಾಡಿದ್ದೇವೆ ಅಲ್ಲಿ ಕನಿಷ್ಠ ಒಬ್ಬ ವೈದ್ಯನಾದರೂ ಇರಬೇಕೆಂದು ತೀರ್ಮಾನ ತೆಗೆದುಕೊಂಡಿದ್ದೇವೆ.

ಒಬ್ಬ ಮಾನ್ಯ ಸದಸ್ಯರು.—ಸ್ವಾಮಿ, ೧೦ ಸಾವಿರ ದನಗಳಿದ್ದರೆ ಒಂದು ದನಗಳ ಆಸ್ಪತ್ರೆಯನ್ನು ಕೊಡುವ ನಿಯಮ ಇದೆಯೆಂದು ತಾವು ಹೇಳಿದ್ದೀರಿ. ಆದರೆ ೫ ಸಾವಿರ ಪಶುಗಳೂ ಇರತಕ್ಕ ಚನ್ನರಾಯಪಟ್ಟಣಕ್ಕೆ ಒಂದು ಆಸ್ಪತ್ರೆಯನ್ನು ತಾವು ಕೊಟ್ಟಿದ್ದೀರಿ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ವಿಶ್ವನಾಥರೆಡ್ಡಿ.—ನಮ್ಮ ನಾರಂಸ್ ಪ್ರಕಾರ ೧೦ ಸಾವಿರ ಪಶುಗಳಿದ್ದರೆ ಒಂದು ಆಸ್ಪತ್ರೆಯನ್ನು ಕೊಡಬೇಕೆಂದಿದೆ. ಆದರೆ ೧೦ ಸಾವಿರಕ್ಕಿಂತ ಕಡಿಮೆ ಪಶುಗಳು ಇದ್ದರೆ ಆಸ್ಪತ್ರೆಯನ್ನು ಕೊಡಬಾರದೆಂದು ಏನೂ ಇಲ್ಲ. ಕೆಲವು ಸಂದರ್ಭಗಳಲ್ಲಿ ಒಂದು ಹಳ್ಳಿಯಲ್ಲಿ ೫ ಸಾವಿರ ಪಶುಗಳಿದ್ದರೆ ಆ ಹಳ್ಳಿಯ ಸುತ್ತಮುತ್ತಲೂ ಇರತಕ್ಕ ಹಳ್ಳಿಗಳಿಂದ ಪಶುಗಳು ಬರುತ್ತವೆಂಬ ದೃಷ್ಟಿಯಿಂದಲೂ ಕೊಟ್ಟಿರುತ್ತೇವೆ.

ಹೈದರಾಬಾದ್ ವೇತನ ಶ್ರೇಣಿಯನ್ನು ರಾಜ್ಯದ ಪ್ರಾಥಮಿಕ ಶಿಕ್ಷಕರಿಗೆ ಕೊಡುವ ಬಗ್ಗೆ

೨೮ ಶ್ರೀ ಕೆ. ಪುಲ್ಲಪ್ಪ (ಹರಿಹರ).—ಮಾನ್ಯ ವಿದ್ಯಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ರಾಜ್ಯ ಪ್ರಾಥಮಿಕ ಶಿಕ್ಷಕರಿಗೆ ಹೈದರಾಬಾದ್ ವೇತನ ಶ್ರೇಣಿಯನ್ನು ಯಾವ ವರ್ಷದಿಂದ ಕೊಡಲಾಗಿದೆ.

ಆ) ಹಾಗಿದ್ದಲ್ಲಿ ವೇತನ ಶ್ರೇಣಿ ಕೊಟ್ಟಿರುವ ಒಟ್ಟು ಮೊತ್ತವೆಷ್ಟು ?

ಇ) ಈವರೆಗೂ ರಾಜ್ಯ ಎಷ್ಟು ಪ್ರಾಥಮಿಕ ಶಿಕ್ಷಕರಿಗೆ ಈ ವೇತನ ಶ್ರೇಣಿಯನ್ನು ಕೊಡಲಾಗಿದೆ.

ಈ) ಇನ್ನೂ ಕೆಲವು ಶಿಕ್ಷಕರಿಗೆ ಈವರೆಗೂ ಕೊಡದಿರಲು ಕಾರಣಗಳೇನು.

ಉ) ಈಗಲಾದರೂ ಉಳಿದ ಶಿಕ್ಷಕರಿಗೆ ಎಷ್ಟು ಕಾಲದಲ್ಲಿ ಹೈದರಾಬಾದ್ ವೇತನ ಶ್ರೇಣಿಯನ್ನು ಮಂಜೂರು ಮಾಡಲಾಗುವುದು ?

ಶ್ರೀ ಬಿ. ರಾಜಯ್ಯ (ವಿದ್ಯಾಮಂತ್ರಿಗಳು).—

ಅ) ೧೯೫೭ ಜನವರಿ ೧ ರಿಂದ ಪುನರ್ನಿಗದಿಪಡಿಸಿ ವೇತನವನ್ನು ನೀಡಲಾಗಿದೆ.

ಆ) ವರ್ಷಕ್ಕೆ ಸುಮಾರು ಮೂರುವರೆ ಕೋಟಿ ರೂಗಳು.

ಇ) ೪೪,೬೪೦.

ಈ) ಈ ವಿಚಾರವು ಸರ್ಕಾರದ ಪರಿಶೀಲನೆಯಲ್ಲಿದೆ.

ಉ) ಕಾಲಮಿತಿಯನ್ನು ಗೊತ್ತುಪಡಿಸುವುದಕ್ಕೆ ಆಗುವುದಿಲ್ಲ.

ಶ್ರೀ ಕೆ. ಮಲ್ಲಪ್ಪ. — ಸ್ವಾಮಿ ಈಗಾಗಲೇ ಕೆಲವರಿಗೆ ಈ ವೇತನವನ್ನು ಕೊಟ್ಟಿದ್ದು ಇನ್ನು ಕೆಲವರಿಗೆ ಬಿಟ್ಟಿರುವುದು ಅರ್ಥವಲ್ಲವೇ? ಇದು ನಿಮ್ಮ ಮೂಲತಾಯಿ ದೋರಣಿಯಾಗುವುದಿಲ್ಲವೇ? ಹಿಂದಿನ ಸರ್ಕಾರದವರು ತೋರಿದ ಈ ತಾರತಮ್ಯವನ್ನು ಈಗಿನ ಸರ್ಕಾರದವರಾದರೂ ಕೂಡಲೇ ಸರಿ ಪಡಿಸುತ್ತೀರಾ ಈ ತಾರತಮ್ಯವನ್ನು ಸರಿಪಡಿಸಲು ಕಾಲಮಿತಿಯನ್ನು ಗೊತ್ತುಪಡಿಸಲು ಸಾಧ್ಯವಿಲ್ಲ ಎಂದು ಹೇಳುತ್ತಿದ್ದೀರಿ. ಅಂದಮೇಲೆ ಈ ವಿದ್ಯಾಭ್ಯಾಸ ಇಲಾಖೆಯ ಬಗ್ಗೆ ತಾವು ಅಲಕ್ಷ್ಯ ಮನೋ ಭಾವನೆಯನ್ನು ತಳೆದಿರುವುದು ಸರಿಯೇ?

ಶ್ರೀ ಬಿ. ರಾಜಯ್ಯ. — ಗೌರವನೀ ಇಸವಿಯಲ್ಲಿ ಪುನರ್ವಿಮರ್ಶಿತ ಸಂಬಳವನ್ನು ಎಲ್ಲ ಶಿಕ್ಷಕರಿಗೂ ಪಾವತಿ ಮಾಡಿದ್ದೇವೆ, ಇವರ ರಿಟರ್ ಪಿಟೆಷನ್ ಮೇಲೆ ಸರ್ಕಾರಕೂ ಮತು. ಈ ಶಿಕ್ಷಕರಿಗೂ ಆದ ಒಪ್ಪಂದದ ಪ್ರಕಾರ ಹೈದರಾಬಾದ್ ಕರ್ನಾಟಕದಲ್ಲಿ ಸೇವೆ ಮಾಡುತ್ತಿರತಕ್ಕ ಶಿಕ್ಷಕರನ್ನು ಹೊಸ ಕರ್ನಾಟಕ ಸರ್ಕಾರಕ್ಕೆ ವರ್ಗಮಾಡಿದರೆ ಹೊಸ ವೇತನ ಶ್ರೇಣಿಯನ್ನು ಕೊಡಬೇಕೆಂದು ಇತ್ತು. ಆದರೆ ಈ ಸರ್ಕಾರ ಅಷ್ಟೆಯನ್ನು ಸರಿಯಾಗಿ ಅರ್ಥಮಾಡಿಕೊಳ್ಳದೆ ಕೆಲವು ಇಂಟರ್ ಪಿಟೆಷನ್ ಗಳನ್ನು ಮಾಡಿಕೊಂಡು ಎಲ್ಲ ಶಿಕ್ಷಕರಿಗೂ ಇದನ್ನು ಅನ್ವಯಿಸಿದ್ದಾರೆ. ಅಂದರೆ ಇದುವರೆಗೆ ೪೪,೬೪೦ ಜನ ಶಿಕ್ಷಕರಿಗೆ ಈ ವೇತನವನ್ನು ಕೊಟ್ಟಿದ್ದಾರೆ. ಇದರಲ್ಲಿ ಎರಡು ಅಭಿಪ್ರಾಯಗಳಿವೆ. ಈ ೪೪,೬೪೦ ಜನ ಶಿಕ್ಷಕರಿಗೆ ಈ ಸೌಲಭ್ಯವನ್ನು ಕೊಡಬಾರದಿತ್ತು. ಕೇವಲ ಹೈದರಾಬಾದ್ ಕರ್ನಾಟಕದಿಂದ ಬಂದವರಿಗೆ ಮಾತ್ರ ಈ ವೇತನ ಶ್ರೇಣಿಯನ್ನು ಕೊಡಬೇಕಾಗಿತ್ತು. ೧೯೫೬ ರಿಂದೀಚೆಗೆ ಸರ್ಕಾರದಲ್ಲಿ ಶಿಕ್ಷಕರಾಗಿ ನೇಮಕ ಮಾಡಿದ್ದರೆ ಅವರಿಗೆ ಇದು ಅನ್ವಯಿಸುವುದಿಲ್ಲ. ಇನ್ನೂ ೨೦ ಪರ್ಸೆಂಟ್ ಶಿಕ್ಷಕರು ಯಾರಿದ್ದಾರೆ ಅವರಿಗೆ ಕೊಡಬೇಕೇ ಬೇಡವೇ ಎಂಬುದನ್ನು ಪರಿಶೀಲಿಸುತ್ತಿದ್ದೇವೆ. ಅದಕ್ಕಾಗಿ ಸರ್ಕಾರ ಈ ತಡೆಯಾಜ್ಞೆ ಕೊಟ್ಟಿದೆ. ಹಿಂದಿನ ಸರ್ಕಾರದವರು ತಮ್ಮ ಮಂತ್ರಿಮಂಡಲದಲ್ಲಿ ಈ ವಿಚಾರ ಬಂದಾಗ ಇದಕ್ಕಾಗಿ ಒಂದು ಉಪಸಮಿತಿಯನ್ನು ನೇಮಿಸಿದ್ದರು. ೧೯೫೬ನೇ ಇಸವಿಯಿಂದೀಚೆಗೆ ಯಾರು ಕೆಲಸಕ್ಕೆ ಸೇರಿದ್ದಾರೆ ಅವರಿಗೂ ಇದನ್ನು ಅನ್ವಯಿಸಿ ಈ ೨೦ ಪರ್ಸೆಂಟ್ ಶಿಕ್ಷಕರು ಯಾರಿದ್ದಾರೆ ಇವರಿಗೂ ಈ ವೇತನವನ್ನು ಕೊಡಬೇಕೆಂದು ಹೇಳುವುದು ಸರಿಯೇ?

ಶ್ರೀ ಕೆ. ಮಲ್ಲಪ್ಪ. — ಹಿಂದಿನ ಸರ್ಕಾರ ಒಂದು ಉಪಸಮಿತಿಯನ್ನು ರಚಿಸಿತ್ತು. ಅದರ ಅಧಿ ಯಾವ ಕ್ರಮವನ್ನು ತೆಗೆದುಕೊಂಡಂತೆ ಕಾಣಲಿಲ್ಲವೆಂದು ತಾವು ಹೇಳುತ್ತಿದ್ದೀರಿ. ಈಗಲಾದರೂ ನಮ್ಮ ಸರ್ಕಾರ ಈ ಒಂದು ತೀರ್ಮಾನವನ್ನು ತೆಗೆದುಕೊಂಡು ಕೂಡಲೇ ಈ ೨೦ ಪರ್ಸೆಂಟ್ ಶಿಕ್ಷಕರಿಗೂ ಸಂಬಳವನ್ನು ವಿತರಣೆ ಮಾಡುತ್ತೀರಾ?

ಶ್ರೀ ಬಿ. ರಾಜಯ್ಯ. — ಮತ್ತೆ ಈ ವಿಚಾರವನ್ನು ಪರಿಶೀಲಿಸಿ ಈಗ ಅವರಿಗೆ ಕೊಟ್ಟಿರತಕ್ಕ ಹೆಚ್ಚು ಪರಿ ವೇತನವನ್ನು ಒದಗಿಸಿಕೊಳ್ಳಬೇಕೆ ಅಥವಾ ಉಳಿದಿರತಕ್ಕ ಶಿಕ್ಷಕರಿಗೂ ಇದನ್ನು ಕೊಡಬೇಕೆ ಎಂಬುದನ್ನು ಪರಿಶೀಲಿಸುತ್ತೇನೆ.

ಬಬ್ಬು ಮಾನ್ಯ ಸದಸ್ಯರು. — ಉಳಿದಿರತಕ್ಕ ೨೦ ಪರ್ಸೆಂಟ್ ಶಿಕ್ಷಕರಿಗೆ ಈ ವೇತನ ಕೊಡಲು ಏಷ್ಟು ಹಣ ಬೇಕಾಗುತ್ತದೆ?

ಶ್ರೀ ಬಿ. ರಾಜಯ್ಯ. — ಈಗ ಮೂರನೇ ಎರಡು ಭಾಗದಷ್ಟು ಜನ ಶಿಕ್ಷಕರಿಗೆ ಕೊಟ್ಟಿದ್ದೇವೆ. ಈಗ ಇನ್ನೂ ೧೦ ಸಾವಿರಕ್ಕಿಂತಲೂ ಹೆಚ್ಚು ಶಿಕ್ಷಕರಿಗೆ ಕೊಡಬೇಕಾಗುತ್ತದೆಂದು ಹೇಳುತ್ತಿದ್ದಾರೆ. ಆದರೆ ಅವರಿಗೆ ಹಣವನ್ನು ಪಾವತಿ ಮಾಡಬೇಕಾದರೆ ಕನಿಷ್ಠ ೪,೫೦ ಕೋಟಿ ರೂಪಾಯಿಗಳು ಬೇಕಾಗುತ್ತದೆ.

ಶ್ರೀ ಎಂ.ಪಿ. ಕರ್ಕಿ. — ಸ್ವಾಮಿ, ೧೯೫೬-೧೯೫೭ರ ಪೂರ್ವದಲ್ಲಿ ಯಾರು ನೇಮಕವಾಗಿದ್ದರೂ ಅಂಥ ಶಿಕ್ಷಕರಿಗೆ ಹೈದರಾಬಾದ್ ವೇತನ ಶ್ರೇಣಿಯನ್ನು ಕೊಡಬೇಕೆಂದು ಸುಪ್ರೀಂ ಕೋರ್ಟಿನಲ್ಲಿ ಜಡ್ಜ್ ವೆಂಚರ್ ಅಗಿರುವುದು ನಿಜವೇ?

ಉಪಾಧ್ಯಕ್ಷರು. — ತಾವು ಕೇಳಿಕೊಳ್ಳಲಿಲ್ಲವೆಂದು ಕಾಣುತ್ತದೆ. ಈಗಾಗಲೇ ಮಾನ್ಯ ಸಚಿವರು ಅದಕ್ಕೆ ಉತ್ತರವನ್ನು ಹೇಳಿದ್ದಾರೆ.

ಶ್ರೀ ಎಂ.ಪಿ. ಕರ್ಕಿ. — ೧೯೫೬-೧೯೫೭ರ ಹಿಂದೆ ಇದ್ದವರಿಗೆ ಹೈದರಾಬಾದ್ ವೇತನ ಶ್ರೇಣಿ ಯನ್ನು ಕೊಡುತ್ತಿದ್ದೀರಿ. ಆದರೆ ಉತ್ತರ ಕನ್ನಡ ಜಿಲ್ಲೆಯಲ್ಲಿ ಈ ರೀತಿಯ ವೇತನ ಶ್ರೇಣಿಯನ್ನು ಕೇವಲ ೫೫ ಜನ ಶಿಕ್ಷಕರಿಗೆ ಮಾತ್ರ ಏತಕ್ಕೆ ಅನ್ವಯಿಸಿಲ್ಲ?

ಶ್ರೀ ಬಿ. ರಾಜಯ್ಯ.—೧೯೫೬ನೇ ಇಸವಿಗಿಂತ ಹಿಂದೆ ಯಾರು ಇದ್ದರೋ ಅವರಿಗೆ ಪುನರ್ವಿಮರ್ಶಿತ ಶ್ರೇಣಿಯಲ್ಲಿ ಸಂಬಳ ಕೊಡತಕ್ಕಂಥದ್ದನ್ನು ಅನುಸರಿಸುತ್ತೇವೆ. ಇದರಲ್ಲಿ ಎರಡು ಶ್ರೇಣಿಗಳು ಇದ್ದು ಒಂದು ಹೈದರಾಬಾದ್ ಕರ್ನಾಟಕದಲ್ಲಿ ಶಿಕ್ಷಕರಾಗಿದ್ದವರಿಗೆ ೧೯೫೬-೬೧ರಲ್ಲಿ ಏನು ಒಂದು ಸಂಬಳವನ್ನು ಪುನರ್ ವಿಮರ್ಶೆ ಮಾಡಿದೆಯೋ, ಆ ಸಂಬಳಕ್ಕಿಂತ ಹೆಚ್ಚು ಇದ್ದುದರಿಂದ ಅವರುಗಳು ತೆಗೆದುಕೊಳ್ಳಲಿಲ್ಲ. ಎರಡನೆಯ ದರ್ಜೆ ಶಿಕ್ಷಕರು ಯಾರು ಇದ್ದಾರೋ ಅವರಿಗೆ ಪುನರ್ ವಿಮರ್ಶಿತ ಶ್ರೇಣಿಯಲ್ಲಿ ಯಾವ ಒಂದು ಹೆಚ್ಚಿನ ಸಂಬಳವನ್ನು ಕೊಟ್ಟಿಲ್ಲ. ಬಹುಶಃ ಅವರ ಸಂಖ್ಯೆ ಬಹಳ ಕಡಿಮೆ ಇದ್ದು ಅವರಿಗೆ ಕೊಡಬೇಕಾದ್ದು ಓಲಕ್ಷ ರೂಪಾಯಿಗಳು ಇರುತ್ತದೆ. ಅದನ್ನೂ ಕೂಡ ಈಗ ಪರಿಶೀಲನೆ ಮಾಡುತ್ತಿದ್ದೇವೆ.

ಶ್ರೀ ಪಿ. ತಿಪ್ಪಯ್ಯ.—ಸ್ವಾಮಿ ಈಗಾಗಲೇ ಹೈದರಾಬಾದ್ ಸ್ಟೇಲ್‌ನಲ್ಲಿ ಕೊಡಬೇಕೆಂದು ಸುಪ್ರೀಮ್ ಕೋರ್ಟಿನಲ್ಲಿ ತೀರ್ಮಾನವಾಗಿದ್ದು, ಅದರ ಆಧಾರದ ಮೇಲೆ ಹೈದರಾಬಾದ್ ಸ್ಟೇಲನ್ನು ಕೊಡಬೇಕೆಂದು ಹೋರಾಟ ಮಾಡಿದವರ ಪೈಕಿ ನಾನು ಒಬ್ಬನಾಗಿದ್ದೇನೆ, ಬಹುಶಃ ಈ ಒಂದು ಕ್ಲೇಮ ನಿಧಿಗಾಗಿ ಸರ್ಕಾರ ಕೆಲಸವನ್ನೇ ಬಿಟ್ಟು ವಿಧಾನಸಭೆಗೆ ಬಂದಿರತಕ್ಕಂಥ ಸಂದರ್ಭವೂ ಇರುತ್ತದೆ. ಇದರಿಂದ ಶಿಕ್ಷಕರಿಗೆ ಸಂಬಳವೂ ಕಡಿಮೆಯಾಗಿ ಪೆನ್‌ಷನ್ ಕೂಡ ಕಡಿಮೆಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿರುತ್ತದೆಯೇ?

ಎರಡನೆಯದಾಗಿ, ಸುಪ್ರೀಮ್ ಕೋರ್ಟಿನಿಂದ ಬಂದಂಥ ಆಜ್ಞೆಯನ್ನು ಹಣಕಾಸಿನ ಇಲಾಖೆ ಯಲ್ಲಿರತಕ್ಕಂಥ ಅಧಿಕಾರಿಗಳು ತಡೆಹಿಡಿದುಕೊಂಡಿರತಕ್ಕಂಥ ಪ್ರಶ್ನೆಯೂ ಇರುತ್ತದೆ. ಇದಕ್ಕೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ತಡೆಹಿಡಿಯಲಾಗಿದೆ ಎನ್ನುವ ವಿಷಯ ಏನು ಇದೆ ಅದನ್ನು ಕೂಲಂಕಷವಾಗಿ ಪರಿಶೀಲನೆ ಮಾಡಬೇಕಾಗಿರುತ್ತದೆ. ಅದಕ್ಕೆ ಕಾಲಾವಕಾಶ ಬೇಕು ಎಂದು ಹೇಳುತ್ತೇನೆ.

ಶ್ರೀ ಕೆ. ಮಲ್ಲಿಪ್ಪ.—ಮಾನ್ಯ ಅಧ್ಯಕ್ಷರೇ ೪೪.೬೪೦ ಜನಕ್ಕೆ ಮೂರುವರೆ ಕೋಟಿ ರೂಪಾಯಿಗಳನ್ನು ಕೊಡಲಾಗಿದೆ ಎಂದು ಮಾನ್ಯ ಮಂತ್ರಿಗಳು ಹೇಳಿರುತ್ತಾರೆ. ಆದರೆ ೧೦ ಸಾವಿರ ಶಿಕ್ಷಕರಿಗೆ ೪ ಕೋಟಿ ರೂಪಾಯಿಗಳು ಎಂದು ಹೇಳುತ್ತಿರುವುದರಿಂದ ಇದು ಅಂಕಿ ಸರಿಯಾಗಿರುವುದಿಲ್ಲ. ಸುಮಾರು ಒಂದು ಕೋಟಿ ರೂಪಾಯಿಗಳಷ್ಟು ವತರಣೆಯಾಗಬೇಕಾದ್ದು ಇರುತ್ತದೆಂದು ನಮಗೆ ತಿಳಿದು ಬಂದಿರುತ್ತದೆ. ಆದ್ದರಿಂದ ಹತ್ತು ಸಾವಿರ ಜನಕ್ಕೆ ೪ ಕೋಟಿ ಎಂದು ಏನು ಅಂಕಿಸಂಖ್ಯೆಗಳನ್ನು ಕೊಟ್ಟಿದ್ದೀರಿ ಅದು ಸರಿ ಇದೆಯೇ?

ಶ್ರೀ ಬಿ. ರಾಜಯ್ಯ.—ಅಂಕಿ ಸಂಖ್ಯೆಗಳು ವ್ಯತ್ಯಾಸವಿದ್ದರೆ ಅದನ್ನು ಸರಿಪಡಿಸುವುದಕ್ಕೆ ಪ್ರಯತ್ನಿಸುತ್ತೇನೆ.

೨೧೯ ಶ್ರೀ ಎಸ್.ಆರ್. ಮೋರೆ(ಧಾರವಾಡ).—ಮಾನ್ಯ ನಗರಾಭಿವೃದ್ಧಿ ಹಾಗೂ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಮಂತ್ರಿಗಳು ಈ ಕೆಳಗೆಕಂಡ ಪತ್ರಿಕೆಗಳನ್ನು ಉತ್ತರಿಸುವರೇ?

- ಅ) ವರಕವಿ ದಿವಂಗತ ಬೇಂದ್ರೆಯವರ ವಾಸ್ತವ್ಯವಾದ ಧಾರವಾಡದ ಕಡಪಾ ಮೈದಾನದಲ್ಲಿ ಅವರ ಪುತ್ಥಳಿಯೊಂದನ್ನು ಸ್ಥಾಪಿಸುವ ಸಲಹೆ ಈಗ ಯಾವ ಹಂತದಲ್ಲಿದೆ ?
- ಆ) ಅದನ್ನು ಅತಿ ಶೀಘ್ರವಾಗಿ ಸ್ಥಾಪಿಸಲು ಸರಕಾರದವರು ಕೈಕೊಂಡ ಅಥವಾ ಕೈಕೊಳ್ಳಲು ದ್ದೇಶಿಸಿರುವ ತುರ್ತು ಕ್ರಮಗಳೇನು ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಹಾಗೂ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಮಂತ್ರಿಗಳು).—

- ಅ) ಹುಬ್ಬಳ್ಳಿ-ಧಾರವಾಡದ ಮಹಾ ನಗರ ಸಭೆಯವರು ಶಿಲ್ಪಿಗಳನ್ನು ನೇಮಿಸಿ ಮುಂಗಡ ಹಣ ನೀಡಿದ್ದಾರೆ.
- ಆ) ಹುಬ್ಬಳ್ಳಿ-ಧಾರವಾಡ ಮಹಾ ನಗರಸಭೆಯ ಕಾರ್ಯವಾಹಿನಿಗೆ ಒಳಪಟ್ಟಿದೆ.